

मज तयानें पोषाख दिधला । डोईस पागोटें अंगावर शैला ॥
परी मी तो बांधून ठेविला । जैसा दिधला तैसाच ॥ १५८ ॥
कोणाचें देणे कोणास पुरतें । कितीही द्यावें सदा अपुरतें ॥
माझे सरकार जें देऊं सरतें । न सरते ते कल्पांतीं ॥ १५९ ॥
देणें एक माझ्या सरकारचें । तयासी तुळे काय तें इतरांचें ॥
अमर्यादास मर्यादेचे । भूषण कैचें असावे ॥ १६० ॥
माझे सरकार न्या न्या वदे । मजलाच जो तो म्हणे दे दे ॥
कोणी न माझ्या बोलासा लक्ष दे । एकही सुधें एकेना ॥ १६१ ॥
उतून चालिला आहे खजिना । एकही कोणी गाड्या आणिना ॥
खणा म्हणतां कोणीही खणीना । प्रयत्न कोणा करवेना ॥ १६२ ॥
मी म्हणे तो पैका खणावा । गाड्यावारीं लुटून न्यावा ॥
खरा माईचा पूत असावा । तेणेंच भगवा भांडार ॥ १६३ ॥
आमुची तरी काय गती । मातीची होऊन जाईल माती ॥
वारा जाईल वाऱ्याच्या संगती । येईना मागुती हा वेळ ॥ १६४ ॥
असो माझिया फकिराची कळा । माझिया भगवानाची लीळा ॥
माझिया सरकाराचा ताळा । लयी निराळा न्याराच ॥ १६५ ॥
मीही कधींच कोठें जातों । कोण्याही ठाहीं जाऊन बसतों ॥
परी हा जीव मार्येंत घोटाळतो । गोते खातो अनिवार ॥ १६६ ॥
माया आहे फार कठिण । तिणें केलों मी हीन दीन ॥
माझिया माणसांची रात्रांदिन । घोंकणी करून असतों मी ॥ १६७ ॥
जो जो जैसें जैसें करील । तो तो तैसें तैसें भरील ॥
ध्यानांत ठेवी जो माझे बोल । सौख्य अमोल पावेल तो ॥ १६८ ॥

हेमाड साईसीं शरण । अपूर्व हें कथा निरूपण ॥

साईच स्वयें करी जें आपण । माझे मीपण फिकें तें ॥ १६९ ॥

तोच या कथेचा निवेदिता । तोच वाचिता तोच परिसता ॥

तोच लिहिता आणि लिहविता । अर्थबोधकताही तोच ॥ १७० ॥

साईच स्वयें नटे ही कथा । तोच इये कथेची रुचिरता ॥

तोच होई श्रोता वक्ता । स्वानंदभोक्ताही तोच ॥ १७१ ॥

मग ऐसिया श्रवणाची गोडी । ही काय थोडी परमार्थ जोडी ॥

भक्त सभाग्य जे हे सुख परवडी । आनंद निरवडी भोगिती ॥ १७२ ॥

आतां पुढील अध्यायाचें सार । साईच्या उदीचा महिमा अपार ॥

श्रोते सज्जन पसरितों पदर । होऊनि सादर परिसावा ॥ १७३ ॥

हेमाड वदे अति विनीतता । कृपा उपजली साई समर्था ॥

त्यांनींच वदविलें निजसच्चरिता । कथा रसभरिता अपूर्व ॥ १७४ ॥

इति श्री संतसज्जनप्रेरिते । भक्त हेमाडपंतविरचिते ॥

श्रीसाईसमर्थसच्चरिते । गुरुमहिमा वर्णनं नाम

द्वात्रिंशत्तमोऽध्यायः संपूर्णः ॥

॥ श्री सद्गुरु साईनाथार्पणमस्तु । शुभं भवतु ॥

सालमजकुरीं श्री साईबाबांच्या पुण्यतिथी निमित्त
शिडी येथील कार्यक्रम खालील प्रमाणें ठरला आहे

आश्विन शुद्ध १० रविवार ता. २७ सप्टेंबर १९२५

रुद्रामिषेक
भिक्षा
कीर्तन

सकाळीं

आरती
आराधन विधि
मंडारा

दुपारीं

रथाची मिरवणूक

रात्रीं

आश्विन शुद्ध ११ सोमवार ता. २८ सप्टेंबर १९२५

सायंकाळीं कीर्तन
रात्रीं चावडी

आश्विन शुद्ध १२ मंगळवार ता. २९ सप्टेंबर १९२५

सकाळीं काला नंतर आरती

सद्वृत्त कार्यासाठीं कोणास कांहीं पाठवावयाचें असल्यास तें ए. रा. गोविंद खुनाथ दामोळकर ५ सेंट मार्टिन्सरोड वाद्रे बी. वी. सी. बाय. रेल्वे या पत्त्यावर पाठवावें

आख्याण-रत्न-माला, नांदेड.

या मालेत अर्वाचीन कवींनीं रचलेलीं कीर्तनोपयोगी आख्यानें दिलीं जातील. ह. भ. प. संतकवी दासगणू महाराजांचीही प्रेमळ व प्रासादिक आख्यानें येतील.

वर्षातून सहा पुस्तकें निघतील. पुस्तकाचा आकार डेमी अष्टपत्री, पृष्ठ सं. ४८ प्र. पु. कि. ८ भाणे.

एक रुपया प्रवेश फी भरणारास पाउणपट किमतीत पुस्तक मिळेल. एकदम सहा पुस्तकांची कि. प्र. फीसह ३१ रु.

ग. अ. सराफ, नांदेड.

श्री साइलिया

पाठिक पुस्तक

वर्ष १९२०] आश्विन शके १८४७ [अंक ७ वा.

जलिनीदलगत जलमतिरलम् । तद्वज्जीवनमतिशय वपलम् ॥



अणमपि सपुणन संगसिरे का । भवति भवान्न तरणे लीका ॥
श्री श्रीनारायण

संपादकः—लक्ष्मण गणेश महानन्दा

प्रकाशकः—रामचंद्र आत्माराम तखंड.

श्री १११ ई. कचरी ५ टर्नर रोड बार्दि, बी. १११८१.

महाराजांचे अनुभव	३८५-३९४
स्फुट विषय	२६१-२६८
श्री साईसच्चरित	५५१-५७२

मासिकाच्या वर्गणीदारस विनंति.

हे मासिक सुरू करण्यांत याच्या चालकाना हेतू याची छपाई व खर्चवेच भागून राहिलेले उत्पन्न श्रीसाईबाबांच्या वन्दे फंडास जमा व्हावें-असा असल्यामुळे, प्रत्येक वर्गणीदाराने मनात आणल्यास आपापल्या स्नेह्या-मधून निदान एकतरी वर्गणीदार मिळविण्याचे श्रेय घेतल्यास एकदरीने कितीतरी मदत केल्यासारखे होणार आहे. शिवाय अशा रीतीने मदत करणाऱ्याने श्रीसाईसमर्थांची पर्यायाने सेवा केल्यासारखेच होणार आहे.

यापुढें श्रीसाईलीलेचे अक दर महिन्याचे दारिद्र्यपर्यंत पोष्टांत पडतील व ते ग्राहकांस दर महिन्यास वच १० पर्यंत पोहोचले जातील अशी तजवीज ठेविली आहे. पोष्टात क्वचित् अंक गहाळ होत असतील व यामुळे जर ग्राहकांनी अंक न मिळाल्याची तक्रार पुढीक महिन्याचे अमावास्येपर्यंत आमचेकडे केली तरच त्यांना पुन्हां अंक पाठविण्यांत येईल.

या मासिकासंबंधानें पत्रव्यवहार करणें तो खाली सही करणार याचे नांवाने खाली लिहिलेल्या पत्यावर करावा.

गोविंद रघुनाथ दामोळकर.

श्रीसाईलीला ऑफिस ५ सेट मार्टिन्सरोड, वाद्रे वी. वी. सी. आय. रेल्वे.

वर्गणीचे दर

वार्षिक वर्गणी टपाल खर्चासह मनीआर्डरने वगळू र.३॥=व्ही. पी. ने र. ३॥ चालू अंक -॥= मागील अंक शिल्लक जनल्यास -॥

पूर्वीच्या अंकात व्ही. पी. ने र. ३॥= चुकून छत्रले गेले, असेच यंदा ज्या कांहीं वर्गणीदाराकडे र.३॥ ची व्ही.पी. चुकून गेली, त्यांचे -॥ आमचेकडे जमा आहेत. अशा वर्गणीदारांनी -॥ परत मागितल्यास पाठवून देऊं.

शके १८४७ वैशाख व ज्येष्ठचा जोड अंक नं. २-३ आणि आषाढचा अं ४ यांत श्रीसाईबाबांच्या छापलेल्या फोटोच्या कांहीं प्रतीसाठी मागणी आल्यावरून त्या प्रत्येक फोटोच्या १०० प्रती छापवून तयार आहेत. ज्या कोणास त्या सप्रती ठेवण्याची इच्छा असेल त्याने प्रत्येक प्रतीसाठी ४२ ची तिकीट व आपला पत्ता पाठवावा म्हणजे हे फोटो त्यांजला बु.पो.ने पाठविण्यांत येतील.

सौ० चंद्रावाई आर. वोरकर, कुर्ला यांचेकडून आलेले

त्यांचे अनुभव:—

मी कुर्डुवाडीस राहत असे, परंतु कोकिलाव्रत कारणाने कोपरगाव येथे जाऊन राहिले होते. नित्यनेमाने सकाळ संध्याकाळी दत्ताच्या घाटावर प्रदक्षणा घालीत असताना साईबाबाचा भास होत असे. एके दिवशी गुरुवारी “ लसणाची चटणी व गुळाची भाकरी दे ” असे म्हणत एक तरुण फकीर पुढे येऊन उभा राहिला. तेव्हां मी त्याला उत्तर दिले की, मी कोकिलेचा शब्द ऐकण्याकरिता इकडे आले आहे. आणि आम्ही श्रावण महिन्यांत लसूण व कादा खात नाही. परंतु ते विचार माझ्या मनात घोळू लागले. दुसऱ्या दिवशी सकाळी नऊ वाजतां मी शिरडीचा रस्ता तात्काळ धरला व संध्याकाळी चार वाजण्याच्या सुमारास शिर्डी येथे मी पोहोचले. काका साहेबांच्या वाड्यासमोर आल्यावर मला पंढरपूरचा भास झाला. तेथे एक मुलगा सुमारे अकरा वर्षांचा उभा होता; तो दीक्षितांचा बाबू होय. मला राधाकृष्णाचे घर दाखव असे मी त्याला सांगितले, आणि मी त्याच्या घरी गेल्यावर त्यांना सांगितले की, मला बाबांच्याकडे घेऊन चला. त्या म्हणाऱ्या मी मालकांच्याकडे जात नाही; त्यांनी जोगांच्या ताईना बोलावून आणिले व त्या आणि मी मशिदीत दर्शनास गेले. गेल्याबरोबर बाबांनी तोडांतून शब्द काढले की, “ गुळाची भाकर आणि लसणाची चटणी दिली नाहीस आणि इकडे कशाला आलीस ! ” हे शब्द कानी पडतांच मी मनात म्हटले बाबा हे आपल्यास देण्यास आले आहे. इतक्यात जोगीणबाईंनी सांगितले ह्या आपले दर्शन घेण्यास आल्या आहेत. मग बाबा म्हणाले ही माझी सात जन्माची बहन (बहीण) आहे. मी जिकडे जातो तिकडे ही अशीच शोधित येते. ते शब्द ऐकल्याबरोबर माझ्या डोळ्यांतून प्रेमनदी वाहू लागली.

दुसऱ्या दिवशी तेल्याची गाडी कोपरगांवाला जायची आहे तिच्या घर सामान आणून जोश्यांच्या घरी रहा असे मला बाबांनी सांगितले

आणि त्याप्रमाणे मी केले. पुढे थोड्या दिवसांनी जोश्यांचा मुलगा वकिली पास झाल्यावर ती मंडळी बाहेर गात्री गेली. व दुसऱ्या एका भक्ताचे प्रस्थान तेथे आले. त्यांनी माझे सामान पडवीन ठेवले. तरीपण मी मनोनिग्रह केला की, बाबांच्या वचनाशिवाय कोठेही जावयाचे नाही. त्या दिवशी सवंध दिवस मी उपवासी राहिले. दुसऱ्या दिवशी बाबांनी मला भूक लागली आहे वटाट्याची भाजी आणि भात कर असे सांगितले. त्या दिवशी काका साहेबांच्याकडे नैवेद्य होता. काकासाहेबांनी स्वतः मला जेवायला बोलाविले परंतु बाबांच्या वचनाशिवाय मी कोणतीही गोष्ट करित नाही असे मी त्यांना सांगितले. आरती होऊन मंडळी गेल्यावर बाळा शिंप्याला बाबांनी सांगितले की ठकूताईला भात घेऊन येण्यास सांग. त्याने सांगितल्याबरोबर मी भात आणि भाजी मशीदीत घेऊन गेले. मोठ्या कौतुकाने बाबांनी हांका मारून तू जेवलीस काय असे विचारले त्याबरोबर माझ्या डोळ्यांतून अश्रू वाहू लागले. मग बाबा उठून जेवण्यास बसले. जेवण झाल्यावर उदी घेऊन जाण्यास सांगितले. दुसऱ्या दिवशी सकाळी आठ वाजतां बाबांनी बाळा बाण्याला हांक मारली आणि त्याला सांगितले आजच्या आज माझ्या बायला मशिदीसमोर खोली पाडून दे आणि त्याने त्याप्रमाणे 'करून दिली. मग मी तेथे संध्याकाळी वस्ती केली ती जागा अशी होती की त्याच खिडकीतून रोज सकाळी बाबांचे दर्शन होत असे. पुढे कार्तिकी नवमीच्या दिवशी मी स्नान करून सकाळी आठ वाजतां बाबांच्या दर्शनास गेले होते. आपणच होऊन बाबांनी म्हटले की तुला येथे येऊन ३ महिने झाले तू आतां पंढरपुरास जातेना ? जा आतांच नीघ. टागा कर आणि जा. मग मी त्यांना विचारले बाबा आतां मला गाढी कशी मिळेल ? सर्व कांहीं अल्ला वाली असे बाबा बोलल्याबरोबर उदी घेतली आणि मी पंढरपुरास जावयास निघाले. दहा वाजतां मी कोपरगावास पोहोचले. तिकडे साने मामलेदारांच्या वडिलांनी जेवावयास रहा असे मला सांगितले.

तिकडे जेवण करून त्याची मंडळी आणि मी अशी आही पांच मंडळी मिळून स्टेशनवर आलो. मी तिकीट एकदम कुडुवाडीचे घेतले आणि

मी सकाळीं सहा वाजतां कुर्डुवाडीला पोहोचले. तिकडे यात्रेची गर्दी फार होती तरी पण बाबांच्या कृपेने मला सहा माणसांचे दुसऱ्या वर्गाचे पंढर-पुरचे पास मिळाले. त्याचप्रमाणे दर्शनाचे पण सहा पास मिळाले. गुरुची कृपा असतांना आपणास काय उणे ? आनंदाने पाडुरंगाचे दर्शन घेऊन दोन दिवस पंढरपुरांत आनंदाने घालविले. व पंढरपूरहून कुर्डुवाडीला आले.

कुर्डुवाडीला घरी येऊन पाहते तर काय चमत्कार ! नोकरीला एकवीस तासांचा राजीनामा देऊन मुंबईला गेले असे सर्व मंडळीने सांगितल्याबरोबर मनाला दुःख फार झाले. आणि अश्रुधारा वाहू लागल्या. तशीच चिंता करीत स्टेशनवर जाऊन बसले. दौडचे तिकीट काढले होते. स्टेशनवरच्या धर्मशाळेत विचार करीत बसले होते. कृपाळू तो साई, त्याने पूर्ण कृपा केल्यावरती दासाला काय उणे ? चिंता दूर होण्यास एक तास पण लागला नाही. एक फकीर दत्त झणून उभा राहिला आणि म्हणाला बाय तुम्हाला कोठे जायचे आहे आणि कां रडतेस ? बाबा मी म्हणाले तुला सांगून तू माझे काय करणार आहेस ?

तो फकीर अगदी लहान होता. त्याचे शब्द व आवाज बाबांच्या सारखा होता त्याने सांगितले असे रडत बसून नका नाना साहेब सोहनी आपल्या घरी नोकरी मागावयास जात आहेत आणि बोरकर साहेब दौडला आले आहेत. मी धर्मशाळेंतून प्लॅट फार्मवर आले न आले तो नानासाहेब सोहनीनीं मग हांका मारुन विचारले कीं आपण दौडला चालला कां ? मी होय म्हटल्यावर ते म्हणाले मी पण आपल्या येथे जात आहे कृपा करून माझ्या आईला तुमच्या जवळ बसऊन घ्या. पुढे गाडीत बसल्यावर त्यांनी आमच्या घराची सर्व हकीकत सांगितली, ती अशी:—बोरकर साहेबांनी जरी कुर्डुवाडीला राजीनामा दिला तरी तो मोठ्या साहेबांना पसंत पडला नाही आणि त्यांनी दौड बारामतीचे काम बोरकर साहेबांकडे दिले. त्या कृपाळू साईची स्तुति मी दीन पामर काय करूं हें माझे पूर्व जन्माचें सुकृत होय. पुढे आपची गाडी दौडला येऊन थडकली. संध्याकाळीं सहा वाजतां सर्व मंडळी घरी सुखरूप पोहोचली. आठ दिवस आनंदाने कालक्षेप केला. नंतर एके दिवशीं

रात्री मला स्वप्न पडले ते असं :-साईबाबांनी स्वप्नात येऊन सांगितले दुर्गाबाईंचे दात पडले तू गिर्डीला जबर ये मी पहाटे स्वप्न सांगितलें तेव्हां आता सहाच्या गाडीने तू गिर्डीस जा असे सांगणे झाले. मला गाडेंत बसवून दिले आणि मी गिर्डीस पोहोचले त्याच दिवशीं दुर्गाबाईंच्याकडे चोरी झाली होती मशीदींत आल्यानंतर मी तेथे एक महिना सुखाने घालविला.

पुढे दोन वर्षांनीं ज्येष्ठ व्रतान मी शिरडीत पुन्हा गेले. पंधरा दिवस राहून बाबाची परवानगी घेण्यास गेलें त्यावेळीं बाबा मला म्हणाले गुरु पौर्णिमेनंतर जा, मग मी वेत रहित करून तेथेच राहिले. गुरु पौर्णिमेचे दिवशीं मी पूजेचें सामान घेऊन मशीदीत गेलें. त्यावेळीं जो देखावा मी पाहिला तो मी जन्मभर विसरणार नाही. बाबांचे दर्शन घेणारांची नेहमी गर्दी असावयाचीच. पण तो गुरुपौर्णिमेचा दिवस असल्यामुळे लोकांच्या भाविकपणास जणू ऊतच आला होता. आषाढा एकादशीच्या दिवशीं पंढरपुरी जी महाद्वारात गर्दी होते तिचीच तो देखावा आठवण करून देत होता. बाबा तर पाडुरंगासारखे दैवी व निराकार भासत होते हे सर्व पाहून मन फार प्रसन्न झालें व भक्तीने कंठ दाटून आला.

पुढे पाऊस फार पडूं लागल्यामुळें मला शिरडी सोडणें अनेक कारणास्तव अनिष्ट वाटले व थोडे दिवस शिर्डीसच मुक्काम केला. पावसाचा पहिला जोर ओसरल्यावर मी निरोप घेण्यासाठीं बाबांकडे गेले व बरोबरच चागली सोबत असल्यामुळें घरी जाण्याची इच्छा आहे तर जाण्यास परवानगी द्यावी अशी विनंति केली. तेव्हा बाबा म्हणाले, “तुला सोबत कशाला पाहिजे ? तूं जाऊं नको. ” तेव्हां मी स्वस्थ राहिलें. तो दिवस आषाढांतील अमावास्येचा म्हणजे दिव्याच्या अमावास्येचा होता त्या रात्री मी घरीं एकटीच निजलें होते. रात्री एक दोन बाजायच्या सुमारास भित फोडून चोर आंत घुसले. त्यांच्या हातांत लखलखीत सुन्या होत्या. भीतीनें गाळण उडाल्यामुळें तोंडांतून शब्द निघेना मी असहाय स्थितींत न्यांच्याकडे पहात पडलें होते. पंधरा एक मिनिटांत किंमतीची चटसारी चीजवस्त घेऊन ते मला कांहीं एक

अपाय न करतां निघून गेले तेव्हां नी नतान म्हटलें साई तारी त्याला कोण मारी ? सकाळीं पाच वाजेतोपनून वावा आक्रोश करूं लागले कीं चोरी झाली. सकाळीं उजाड्यावर नी नन्दिनीकडे निघाले वावाच्यापुढे जाऊन मी रडत उभी राहिले. तेव्हा वावांनी पुनळें वाय काय झाले ? मी म्हटले आपल्याला सर्व काहीं नाहित आहे. तेव्हा ते येवढेच बोलले 'अहो ! वाली आहे' नंतर पोलीस पट्टें येऊन तफान करूं लागली तेव्हां मी त्यांना सांगितलें माझी कांहीं चोरी झाली नवी. देणारा देतो आणि घेणारा घेतो साई देणारा असला म्हणजे दासाला जाय उणे ? त्यावेळीं मी घरची सासुर-वाशिण असल्यामुळे काय होईल अन् काच नाही याची मनाला फार रुख-रुख लागून राहिली होती. तो प्रकर जरी जरी समजला होता तरी सद्गुरु-कृपेने कांहीं एक जाच झाला नाही. त्या सद्गुरुचे मी दीन पामर कोण्या-प्रकारे आभार मानूं ?

चाल— (हजरत बलान ध्यावा)

साई प्रणाम ध्यावा । कृपाप्रेम वर्षर्षी देवा ॥ १ ॥

प्रेमरसाचा निर्झर साचा । तूंची अस्तशि मज साई देवा ॥ १ ॥

सद्गुरुचरणीं भाव जयाचा । मोक्ष त्यासि ठरलासा देवा ॥ २ ॥

माय तूंचि जणुं पिता जनांचा । तुझी दासि मज तारी देवा ॥ ३ ॥

कृपादृष्टि तव असे मजवरी । मीति मला कोणाची देवा ॥ ४ ॥

चरितामूर्ति तव चित्त रमतसे । ताई करित तव धांवा देवा ॥ ५ ॥

श्रीसाईनाथ प्रसन्न.

“ आपुलिया वळे नाही बोलवत सखा कृपावंत वाचा त्याची;
x x x x काय म्यां पामरे बोलावीं उत्तरे, परि त्या विश्वंभरे बोलविले. ”

“ सत्पुरुष नश्वर देहाचा त्याग करून गेले असताना त्याच्या अविनाशी अस्तित्वाचा प्रत्यय पदोपदी येत असतो. आणि ते आपल्या कल्याणाकरितां अविश्रात झटत असतात अशी खात्री पटते फक्त त्याच्या ठिकाणची आपली निष्ठा अथवा श्रद्धा अढळ व दृढ पाहिजे. ”

दरवर्षाच्या माझ्या नियमाळा अनुसरून मी गेल्या गुरुपौर्णिमेस शिरडीला जाण्याकरितां निघाले. नगरहून कांहीं मंडळी माझ्या बरोबर शिरडीस येणार असे मला त्यांनीं अगाऊ कळविल्यामुळे मी एकदोन दिवस अगोदर नगरास गेलों. माझ्याबरोबर रा. रा. बापुसहेब शिरसाठे यांच्या कुटुंबातील सर्व मंडळींचा येण्याचा संकल्प होता परंतु त्यांपैकी कांहीं मंडळी पुण्यास होती व काहीं नगरांत होती. आणि नगरांतील मंडळींना वेळींच सूचना देण्याच्या हेतूने मी नगरास थोडासा अगोदर गेलों होतो, माझ्या जाण्याने तिथल्या मंडळींना अत्यानंद होऊन ती निघण्याला फारच उत्सुक झाली. बापुसहेबाचा नातू दत्तोबा तुळशीराम चव्हाण हा बराच भाविक मुलगा आहे व त्याची साईनाथ बाबांवर पूर्ण श्रद्धा आहे. शिरडीला जाण्याचे दिवशीं पैशासंबंधानें त्याला फार अडचण होती पण एकवेळ ज्याच्याकडे त्याचे पैसे यावयाचे होते त्या गृहस्थानें आपण होऊन त्याला बोलावून त्याचे पैसे दिले त्यामुळे त्याची बावांच्यावरही निष्ठा जवळ जवळ वज्रलेप झाली म्हणावयास हरकत नाही. आणि याच निष्ठेच्या अपूर्व सामर्थ्यावर त्याने आपल्या नातेवाईक व स्नेहाच्या मनात निष्ठेचें बीजारोपण केलें.

- रामचंद्र विठोबा थोरात हा सदर दत्तूचा स्नेही व नातेवाईक होय. दत्तू शिरडीस जाणार हें ऐकून त्याच्या मनांत बरीच अस्वस्थता उत्पन्न झाली. रामचंद्र हा एकटा नगरास शिकण्यास आहे आणि त्याचे पालक म्हणजे वडील बंधु व मातृश्री ही मंडळी तळेगांवास असल्याकारणानें.

स्वाभाविकच त्याच्या जाण्याचं खर्चाची सोय होणे शक्य नव्हतं. आणि विशेष दुःखाची गोष्ट म्हणजे मनान शीलानुरूप आपला जोडीदार दत्तू गिरडीस जाणार म्हणून त्याला अचान्त वाईट वटू लागले. रामचंद्राच्याने राहवेच म्हणून त्याने दत्तूचा सहा विचरला. नगरहून निघण्याच्या आदल्या दिवशी ही एकमेका स्नेहांची मुखदुःखाची विचारपूस चालली होती. दत्तूने आपल्या स्वानुभवावरून रामचंद्रास छोटो कपणाने असे सांगितले की तू साईनाथ बाबांवर पूर्ण हवाल व विचरून ठेव. खात्रीने त्याची मेहेर झाल्याने ते तुला शिरडीला घेऊन जातील. असे म्हणून त्याने त्याला उदी लावली. निघण्याची वेळ जसजशी जवळ येऊं लागली तसतशी रामचंद्राची उदासीनता जास्तच वाढू लागली. पण चमत्कार असा की निघण्याच्या पूर्वी थोडाचवेळ तळेगांवाहून रामचंद्राची मातुश्री न बोलावताच व न कळविताने अचूक तेथे दाखल झाली व बर्डनी आपल्या मुलाला आपल्याबरोबर शिरडीस नेले. हा झालेला प्रकार त्या मुलाने म्हणजे रामचंद्राने मला साद्यंत निवेदन केला तो आपल्यापुढे माडला आहे.

गणपतराव शिंदे नांवाचे दुसरे एक गृहस्थ ज्यांचा आमच्याबरोबर शिरडीस येण्याचा कृतसकल्प होता पण निघण्याच्या पूर्वीच्या आठवडाभर त्यांना नित्य संध्याकाळी हजेर येत असे त्यामुळे त्याचा येण्याचा निश्चय थोडासा डळमळू लागला पण नव्हे त्यांना प्रोत्साहन दिल्यानंतर व बाबांच्या ठिकाणी निष्ठा दृढ ठेवण्यास कांहीं अडचण येणार नाही सर्व ठीक होईल. या वाक्यावर विश्वास ठेऊन त्यांनी दुसऱ्या दिवशी संध्याकाळपर्यंत हिंवाची वाट पाहिली पण आले नाही ह्यावरून ते ताबडतोब शिरडीस निघून आले. तेथे थंड पाण्याचे स्नान व इतर अपध्य झाले परंतु त्याच्या या निष्ठारूपी हेमगर्भाच्या मात्रेने हिंवास काढूनचा आपला गाशा गुंडाळावा लागला.

रा. रा. बापुसाहेबांचा मनोदय सर्व कुटुंबासह शिरडीस जावे असा होता. आणि या त्यांच्या हेतुप्रमाणे सर्व मंडळींची आणि विशेषतः कांहीं त्यांच्या अधिकारी मुलांनी आपली जरूरीची कामे बाजूस ठेऊन मुष्किलीने रजा मिळवून बरोबर जाण्याचं योग साधला. परंतु त्यांच्या और किसमच्या

एका चिरंजिवानी आपल्या वडिलांच्या या देवखुळ्या विचाराला कांतीच महत्व दिले नाही व द्राक्षे आंबट या नात्याने आपल्यास अत्यंत जल्दरुचि काम आहे या सक्तीवर सर्वांना नाराज करण्याचे श्रेय घेतले. त्यांना वाटत होते की आपण आपल्या मंडळीची काहींतरी समजूत घालून निष्कारण त्रास व खर्च वाचविला. पण मनुष्यप्राण्याला अतर्क्य व अगम्य अशी काळी शक्ति आहे याची त्यांना कल्पना नसावी किंवा असल्यास तिचे तेषढ्या वेळेपुरते त्यांना विस्मरण झाले असावे खुस. आणि स्वाभाविकच अज्ञा स्थितीत 'घी देखा पण बडगा नहि देखा' या म्हणीचे विस्मरण होणे संभवनीय आहे.

त्याचें कुटुंब नगरास असे आणि आपल्या कामाचे सवडीप्रमाणें ते नगरास जात येत असत. त्यांच्या कुटुंबाला नगराहून शिरडीस नेण्याकरिता जो इसम पाठविला होता त्याला तेथे फुले खरेदी करण्याचे काम होते म्हणून त्याने बाईंना तिकीट काढून गाडींत बसवून त्यांना जरूर व योग्य अशा सूचना देऊन कोपरगांवास जावयास सांगितले. तेथे मंडळी भेटतील आणि तेथून पुढें मंडळीबरोबर जावे असा हेतू. कर्मधर्मसंयोगाने मधल्या एका स्टेशनावर बाईंच्या पतिदेवाची आकस्मित गांठ पडली आणि विचारपूस केल्यानंतर आपल्या कुटुंबाने एकटेच जाणे त्यांना इष्ट न वाटून त्या उभयतांनी आपला मोर्चा कोपरगांवाकडे वळविला. आणि त्यांच्या सुदैवाने मंडळींची गाठ न पडल्यामुळे रखडत मोठ्या कष्टाने स्पेशल टांग्याने स्वाम्या शिरडी मुक्कामी दाखल झाल्या. म्हणजे जे गृहस्थ शिरडीस येण्यास पूर्ण नाखुष व अत्यंत दुराग्रही त्यांनासुद्धां येणें भाग पडले, आणि यांतच सिद्धांच्या अथवा सत्पुरुषांच्या ठिकाणचें वैशिष्ट्य व्यक्त होत आहे.

सदर बापुसाहेबांच्या लहान मुलीला बरेच दिवस झाले ताप येत असे पण मुलीने त्या संबधाने कोणा जवळही ब्र काढला नव्हता आणि नगरास मुलीचा ताप पाहिल्याबरोबर बापुसाहेब थोडेसे - घाबरले. पण मी त्यांना घाबरण्याचे कांहीं कारण नाही असे सांगितलें. कारण बाबांच्या लील

अगाध आहेत त्याच्या ठिकाणी निष्टा दृढ असू द्या म्हणजे झाले. नंतर त्या मुलीला मी बाबांच्या तीर्थातून उदी दिली. आणि उदी पोटांत गेल्यानंतरचा विद्युत् चमत्कार म्हणजे मुलीला ताप येत होता म्हणणे अश्रद्धेय वाटू लागले. आणि यात विशेष असे काहीच नाही. अत्रलियाच्या लीला अशा चमत्कृतिजनक असावयाच्याच फक्त त्यांच्यावर आपली दृढ निष्टा व पूर्ण भरोसा पाहिजे.

मला स्वतःला तेथे गेल्यावर प्रवासाच्या दगदगीमुळे किंवा मार्गावरील अश्यामुळे एकाएका पाण्यासारखे झाडे होण्याला सुरवात झाली. मला वाटू लागले की बाबा आपल्या कृपेने पायांजवळ तर येऊन पोहोचलो परंतु या त्रासाचे पिस्तुल मागे कां ? कदाचित् माझ्या भावनेत तर फरक झाला नसेल ना ? झाड्यांनी अगदी बेजार झालो. माझी ही असहाय स्थिति पाहून सर्व मंडळींची गाळण उडाली म्हणण्यापेक्षा त्यांच्या तोंडचे पाणी पळले न्हटल्यास अस्थानी होणार नाही. नंतर शेवटची हेममर्झी मात्रा अथवा रामबाण उपाय म्हणजे बाबांना सांकडे घालणे, या निश्चयाने बाबांच्या समाधीजवळ गेलो व माझे सर्व संकट त्यांना घातले आणि मनोभावाने त्यांच्या पायाचे तीर्थ व उदी घेतली. नंतरचा चमत्कार म्हणजे या दिव्य तीर्थ उदीच्या साहाय्याने एकदम आळण बसले. आणि आस्ते आस्ते दुसरे दिवशी सकाळपर्यंत अगदी सारू बरे वाटले म्हणजे सर्व त्रास नाहीसा झाला.

विशेष अचंब्रा वाटण्यासारखा एक प्रकार म्हणजे माझ्याबरोबर आलेल्या पुण्याच्या एका गृहस्थानी दूरदर्शिपणाने निघतांना आपल्याबरोबर (डिटज) ल्याटर्न पेटवून घेतला होता कारण ते तेथून रात्रीच्या गाडीने निघाले गाडीत बसल्यानंतर कंदील विझाल्यावर त्यांच्या नोकराच्या हलगर्जीपणामुळे अथवा घांदलीमुळे त्यांतले कांही तेल गाडीत सांडले नंतर शिडी मुक्कामी तो कांहीसा दिवसासारखा रात्रभर जळत होता. मालकाची कल्पना अशी झाली की नोकर कोठून तरी तेल भरीत असेल पण तपासा-

अंतीं असें कळले कीं नोकर तेल न भरतां नुसता त्यास साफ करून कंदील रोज लावीत असे. पुण्यांत तेल भरलेलें त्याच्यांतून डब्यांत साडलेले अशा स्थितींत कंदील ५ रात्री सवव पेटत राहिला हा मोठाच अचंबा आहे व हे गूढ कोडे उलगडणे जवळ जवळ अशक्य आहे. बाबांची मेहेर झाल्यास त्यांना कांहींही अशक्य नाही, जो कंदील पूर्ण भरला असता रात्री नियमित वेळ असा कटाकटीने जास्वीत जास्ती दोन दिवस जळू शकतो तोच कंदील उपरिनिर्दिष्ट स्थितींत ५ रात्री जळू शकला हें महदाश्चर्य नव्हे काय ?

शेवटीं इतकेच सांगावयाचे कीं त्यांची मेहेर झाल्यास अखिल विश्वांत अशक्य असे त्यांना कांहीं आहे काय ? फक्त आपली निष्ठा अचल, श्रद्धा अखंड व भावना शुद्ध असली म्हणजे क्षणोक्षणी त्या अद्भुत व अपूर्व शक्तीचा प्रत्यय अथवा जाणीव आल्यावाचून रहाणार नाही. फक्त गुरुपौर्णिमेच्या दौऱ्यांत चमत्कृतिजनक असे घडलेले व अनुभवलेले प्रसंग नमूद केले आहेत त्याच्यापासून जो बोध घेतां येण्यासारखा असेल तो ज्याचा त्याने घ्यावा.

बाबांचा एकनिष्ठ सेवक, अहर्निश सेवालोलुप
शंकर काशिनाथ दुबे,

संस्थान शिर्डी येथील शके १८४७ ची गुरुपौर्णिमा.

दरवर्षाप्रमाणे यंदाचा गुरुपौर्णिमेचा उत्सव, समारंभास आलेल्या भक्त मंडळींनी भक्तीने व धाटाने साजरा केला.

महाराजांनी समाधि घेतल्यानंतर वार्षिक उत्सवांची जी व्यवस्था झाली त्यांत श्री. बापुसाहेब बुटी यांनी हा उत्सव साजरा करण्याची जबाबदारी आपलेकडे घेतली व आपले हयातींत ती पूर्णपणे पार पाडली. १९२१ साली बापुसाहेब वारल्यानंतर तीच जबाबदारी त्यांच्या चरंजिवांनी घेतली व त्या वेळेपासून उत्सव त्याचेकडून साजरा होत आहे. गेली दोन वर्षे हा उत्सव श्रीमंत बुटी वंशूंच्या विनंतीवरून त्याचे वतीने संस्थान कमिटीने साजरा केला व तत्रोचर्था दर उत्सवास रु. ५०० प्रमाणे श्रीमंत बुटीवंशू यांनी संस्थान कमिटीस दिले. श्रीसाईलीलेंत प्रसिद्ध केलेल्या गुरुपौर्णिमेच्या उत्सवाच्या हिशोबावरून दिसून येईल की शके १८४५ साली उत्सवाप्रीत्यर्थ श्रींच्या पेटांत रु. १२४॥-१ दक्षिणेच्या रूपाने मिळाले व किरकोळ वर्गणीचे रु. २६५४=१ मिळाले या दोन रकमा व श्रीमंत बुटीकडून आलेले रु. ५०० मिळून उत्सवाप्रीत्यर्थ एकंदर रु. ८८९॥=॥ जमा झाले. पैकीं उत्सवाप्रीत्यर्थ रु. ४५६॥-१ खर्च होऊन, रु. ४३३४-१ शिलकींत पडले. त्याचप्रमाणे गतवर्षी श्रीमंत बुटीचे रु. ५०० व वर्गणी रु. ३४२॥=३ पेटांतील जमा रु. ७१॥=॥ मिळून रु. ९१६॥-१ जमा झाले व खर्च रु. ४६२४-१ होऊन रु. ४५४॥ शिलकींत पडले. या तऱ्हेच्या शिलकीच्या रकमा संस्थान कमिटीच्या ठरावाप्रमाणे संस्थानच्या कायम फंडांत पुढे वर्ग करण्यांत आल्या.

संस्थानचा कायमफंड वाढविणे कित्ती जरूरीचे आहे हे नग्याने सांगण्यास नको. त्या दिशेने इतर प्रयत्नही चालू आहेत. यंदा उत्सवास आलेल्या कांहीं मंडळींनी लहान लहान देणग्या कायमफंडाकडे देण्याचा एक नवा उपक्रम सुरु केला. अर्थात् ही रक्कम फारशी नाही परंतु थेंबे थेंबे तळें साचे या म्हणीप्रमाणे असल्या लहान लहान रकमा मिळून त्यांतूनच एक मोठी

रक्कम होईल व उत्सवातून राहिलेली शिल्क व अशा तऱ्हेने जालेल्या लहान लहान रकमा मिळून कालांतराने कायम फंडाला चांगलेच मदन होईल.

कालगतीने वडिलांच्या निधनाचे दुःख ओसरून जदा श्री. वृटीबंधूनी हा उत्सव संस्थान कमेटीकडून पुन्हा आपठे हाती घेतला व वड्यां आमहांस फार आनंद होत आहे गेली दोन वर्षे जरी उत्सव संस्थान कमेटीकडून होत होता तरी श्री. पूर्णचंद्रभैय्या हे स्वतः उत्सवाला हजर राहिले होते. व त्याप्रमाणे यंदाही ते आले होते. त्यांचे वडील बंधू श्री. केशवराव भैय्या हेही महाराजांचे परम भक्त आहेत. महाराज देहधारी असतांना त्यांना महाराजांचा अनुग्रह झालेला आहे. या उत्सवसंगी श्री. पूर्णचंद्र भैयांना एकटें ने पाठवितां त्यांनीही येऊन उत्सव साजरा करित जावा व त्यायोगे इतर भक्तमंडळीबरोबर परिचय कायम ठेवावा अशी आमची त्यांना आग्रहाची विनंति आहे.

यंदाच्या उत्सवाला आलेला भक्तमंडळीचे प्रमाण थोडेंच निराशाजनक होते. आज कित्येक वर्षे अव्याहतापणे येत असलेली बरीच भक्तमंडळी यंदा आली नाही.

पुण्याचे रा. काशीनाथ शंकर डुबे आपल्या वळगांतील मंडळीसह जर आले नसते तर बाकी राहिलेले भक्त बोटावर मोजतां आले असते. रा. काशीनाथपंत मामाबरोबर बायकांमुलांसह २०-२५ मंडळी आल्यामुळे बरीच बाजू राखली गेली. त्यांच्या मंडळीत, त्यांचे चिरंजीव रंगनाथपंत, अहमद नगरचे बापुराव सदाशिव शिरसाठे, त्यांचे दोन्ही चिरंजीव डॉ. हरी बापुराव शिरसाठे (धुळे), रा. सदाशिव बापुराव शिरसाठे, नगरचे गणपत तुकाराम शिंदे व मारुतीराव मझदबा फंड, पुण्याचे रामचंद्र सदोबा मालुसर एकनाथ प्रल्हाद सुगांवकर, शंकर गणपत शिंदे, माळीमंडळी, गोदूबाई भर्तार विठ्ठलराव थोरात तळेगांव ढमढेरें ही मंडळी बायकांमुलांसह आली होती. मुंबईकडील रा. काकासाहेब दीक्षित रा. अण्णासाहेब दामोळकर, रा. भंडकमकर वकील रा. रघुवीर भास्कर पुरंदरे, रा. हरीभाऊ ज्वीबळ रा. काकासाहेब महाजनी. रा. वासुदेवराव साठे रा. रामभाऊ खानोळकर,

रा. वसंतराव पोतदार, बळदतगाव कर्णाक, रामकृष्ण श्रीकृष्ण नन्कर हाय कोर्ट वकील, मनमाडचे रा. कोळगडे—खाडव्याचे पुपोरुत्तमराय, = डाळा-साहेब रेंगे वकील, नाशीकचे भाऊसाहेब धुमाळ वकील, अनी मंडळी आली होती.

ता.५-७-२५ रोजी नितरे प्रहरी संस्थानच्या कमेटीची सना न. काका साहेब महाजनी यांच्या अध्यक्षवाखाली झाली. त्यावेळीं संस्थानचा वार्षिक रिपोर्ट आणि जमाखर्चाचा आढावा सभेत सादर होऊन एकमताने संजूर झाला. रिपोर्ट व आढावा गेल्या श्रावणाचे अंकांत प्रसिद्ध केला आहे.

संस्थानच्या सर्व व्यवस्थेवर देखरेख ठेवण्याकरिता या वर्षासून संस्थान कमिटीने एका पगारी कामदाराची नेमणूक केली आहे. काळपर्यंत शिर्डी येथील संस्थानचे देखरेखीचे काम दुय्यम चिटणीस रा. रामचंद्र दादा कोते पाटील हे स्वतः पहात असत. रा. रामचंद्र पाटलानौ सर्वस्वी आ. याला संस्थानला वाहून घेऊन हे काम किनी उत्तम तऱ्हेने चालविले याची जाणीव सर्व साई-भक्तांना पूर्णपणे आहेच. रामचंद्र पाटलांचे आज रा. आ. कोते पाटील हे कैलासवासी झाड्यामुळे त्यांच्यावर प्रपंचाचा बोजा येऊन पडला व आतां त्यांना पूर्वीप्रमाणे संस्थानला आपला सर्व वेळ देणे अशक्य झाले. या कारणास्तव संस्थान कमेटीला ही योजना करणे भाग पडले. अर्थात रामचंद्र पाटील हे दुय्यम चिटणीस कायम आहेतच व त्यांचा संस्थानला पूर्ण पाठिंबा आहे. तूर्त या नवीन जागेवर शिर्डी येथील पेन्शनर हेड मास्तर रा. दाजी वामन चिदंबर याची नेमणूक केली आहे. शिर्डीच दर्जेनास येणाऱ्या मंडळीना सर्वतोपरी मदत करण्याचे काम यांचेकडे सोपवित्रे आहे.

ठरलेल्या कार्यक्रमाप्रमाणे सर्व उत्सव व्यवस्थित पार पडला. कीर्तनाची अडचण पडेल असे वाटत होते. कीर्तनकार पौर्णिमेपर्यंत कोणी आले नाहीत. त्यामुळे कार्यक्रमांतील हा भाग गाळावा लागेल म्हणून काळजी वाटत होती. परंतु महाराज आपल्या भक्तांना काळजीमुक्त करणारे समर्थ असल्यामुळे कीर्तनाचा योग अचानक जमून आला. खाडव्याचे वाळसाहेब रेंगे यांना कांहीं विशेष अडचणीमुळे पौर्णिमेला येतां आले न्ह्ये तरी

सबड करून प्रतिपदेला एक दिवसाकरितां ते आले व त्यांनीं वेळेवर सुश्राव्य कीर्तन करून वाजू राखली. श्री समर्थ रामदास स्वामींचे आह्वान लावले होतें, व ते इतके सरस वठलें कीं श्रोत्रवंद पूर्ण तल्लीन झाला होता.

पौर्णिमेला समाधीवर एक लघुमृद व इतर भक्तांचीं आवर्तने झालीं. हे अभिषेक सुमारे ११ वाजता संपले. नंतर सर्व भक्तांनीं सुस्वर वाद्यांच्या गजरात समावीला पचामृत मगलस्नान घातले. पुढे भक्तमंडळीच्या पूजा सुरू झाल्या. सर्वांनीं निरनिराळ्या तऱ्हेची रंगीत्रेरंगी वस्त्रे, पुष्पहार, फुलांच्या चादरी वगैरे समाधीवर घातल्या. समाधीवरती एक सुंदर फुलाची चादर लोंवती बावली एकदर देखावा फारच मनोहर दिसत होता. सर्व मंदिरांत पुष्प परिमल भरून राहिला होता, पूजा संपल्यानंतर थाटाने वाद्यांच्या गजरांत आरती झाली. आरतीनंतर काशिनाथ मामा डुबे यांच्या मंडळीचें थोडेसे भजन होऊन तीर्थप्रसाद वाटण्यांत आला.

दोन प्रहरीं नवलकरांच्या वाड्यात थाटाचा भोजन समारंभ झाला. पंक्तीचा बेत उत्तम झाला होता. भोजनानंतर काकासाहेबांचे वाड्यांत भक्तमंडळाची सभा श्रीमंत पूर्णचंद्र भग्या यांचे अध्यक्षतेखालीं झाली. कमिटीचा वार्षिक संहवाल व जमाखर्चाचा आढावा एकमताने मंजूर झाला.

रात्री ९ वाजता थाटांत रथाची मिरवणूक निघाली. ती आंखलेल्या मार्गानें जाऊन ठराविक ठिकाणीं थावून शिरस्त्याप्रमाणें तेथे भजन, लळीत गारुड वगैरे होऊन उत्तर रात्री समाधिमंदिरात परत आली. नंतर शेजा रती होऊन, मंडळी आपआपल्या स्थानीं विश्रांतीकरितां गेली.

प्रतिपदेला गोरगरिवांस अन्नसंतर्पण झाले. सुमारे दीड हजार पात्र झालें असेल. तिसऱ्या प्रहरीं बाळासाहेब रेगे यांचे कीर्तन झाले. द्वितीयेला रात्री पालखीची मिरवणूक काढून पालखी चावडीत नेली. व तेथें श्रीची आरती झाली. तृतीयेला सकाळीं गोपालकाला झाला. काव्याचें कीर्तन गतवर्षीप्रमाणें रा बाप्पाजी लक्ष्मण कुळकर्णी यांनीं केलें. कीर्तन चांगलें झालें. नंतर दहीहडी फुटून उत्सवसमाप्ति झाली.

एका साईभक्तानें पाठविलेली कविता.
श्री साईमल्लिनाथ समर्थ.

शिरडि ग्रामि संत हाचि साई जाहला ॥
अज्ञानासि नासुनियां अचल कसा ठेला ॥
भवबंधरहित असा कल्पतरुचि आला ॥
नास्तिकांसि सुपथ कसा यांनी दाविला ॥
सीमा तव उपकारा वर्णु मी किती ॥
विद्वलसुत वर्णितांचि गुंगली मती ॥
उतार दिसती म्हणुनि बाबा, म्हणतो महातारा ॥
तसा नव्हे हो अमुचा बाबा, खचितचि महा तारा ॥
यानि तारिले मूढ जनांना म्हणुनि हा तारा ॥
या तान्याचें दर्शन होतां तरशिल पर पारा ॥
साई, साई, तुला साई कां म्हणावें ॥
सा म्हणतां साक्षित्वे, ईशरुप व्हावे ॥ साई ॥
जगपाला तूं साई, न्याय देसि ठायीं ठायी ॥
असुनि तुझा दास कसा, तळमळतो या ठायी ॥ साई ॥
बा साई, करि करुणा, उद्धरि तूं या दीना ॥
हीच असे विनति तुला, हे दयाघना ॥
साई-साई-साई,

॥ स्नेहपत्रिका ॥

रा. रा. पी. जी. पाटील (हरेराम) यांनी श्री हरि सीताराम दीक्षित-
संबंधें त्यांस श्री साईबाबांच्या कृपेनें सुचलेली कविता त्याजकडे पाठविली ती.

का ? का ? काका हांका मारिती तुज बाबा बहु प्रेमानें ॥
विभ्रांत मती अती सोडुनि देई जणु खुणविती वचनें ॥ १ ॥
नलगे कष्ट ते स्पष्ट सांगती सुष्टजन मधुर गानानें ॥
तूंचि मजशीं हरी दिसशी भजसी दारुण नेमानें ॥ २ ॥
कन्ह्यालाल गोपाल संवगडी कर आपुलासा भावानें ॥
योगयाग ते करणे नलगे गेल्या भक्तीमार्गानें ॥ ३ ॥
बहिरिंद्रियें बंद करी बा पाही आंतिल नेत्रानें ॥
सहज समाधी तुमची लागे बाबा कृपादृष्टीनें ॥ ४ ॥

क्षणभरी तरी शांती घेई विषय होतिल मग साने ॥
 तेंचि असे गा सार अर्जुना कथियेलें भगवत्कृष्णें ॥ ५ ॥
 अनन्य चेताः सततं यो मां स्मरतो नित्य नेमानें ॥
 तस्य सुलभ अहं पार्थ इति कथिती अति करूणा वचनै ॥ ६ ॥
 गुरुवाक्य हें उमजुनि घेई उधळी हयें गा सुमनै ॥
 लावी अक्षतामिश्रित केशर चंदन उटी कीं सुमनै ॥ ७ ॥
 परमात्म्याचें सुलभ वाक्य हें परी कठिण वा तें नेणें ॥
 दास आपुला लागे चरणी हेंचि करी गा तव लेणें ॥ ८ ॥

आपला दास

“ श्री साईलीलेच्या शके १८४७ च्या आषाढच्या
 अंकांतील फोटोस पाहून ”

पद (चालः—ये धांवत कृष्णा०)

वघतांच तुझ्या या शांत भव्य चित्राला ।
 आनंद होत नेत्रांला ।
 प्रत्यक्ष धरावे वाटे तव चरणाला ।
 परि गमे अशक्य मनाला
 किति सौम्य रूप दिसे परि या काला ।
 नच दर्शन दुर्भाग्याला ।
 साक्षात दिससि भक्तांस एकनिष्ठाला ।
 तूं देसी अभय तयांला ॥ १ ॥
 भो साईनाथ “ अनाथा ” घे पदरांत ।
 तारी या भवदुःखांत ।
 तव कीर्ति विमल परिसुनी ऐकशिल मात ।
 म्हणुनियां जोडितों हात ।
 घे मान्य कहनि विनतीस, पुरवि मम हेत ।
 बघुं नकोस माझा अंत ॥ २ ॥
 स्वल्पदी ठेवण्या भाला शरण रिघाला ।
 घेउनी काव्य कलिकेला ।
 तव कृपाप्रसादें फुलवी प्रारब्धाला ।
 नच कठिण तुला करण्याला ।
 घे कहनि गोड सेवेला शिवदासाला ।
 झणि लावी सन्मार्गाला ॥ ३ ॥
 ले० शिवदास, मुखेडकर, नांदेड (निजाम)

शिर्डीहून रा. रा. माधवराव देशपांडे यांचे श्री. हरि सीताराम
दीक्षित यांस ता. १५।११।१९१० रोजीं आलेलें पत्र.

चरणसेवेशीं. कृतानेक शिरसाष्टांग नमस्कार. विज्ञापना तागायत
मजकूर पावेतो.

श्री समर्थांचे कृपेकरून इकडील सर्व लहान थोर मंडळी सुरक्षीत
असो श्री समर्थ शरीराने खुशाल आहेत श्री समर्थांचा हात आतां जळलेला
चागला होत चालला आहे. हल्लीं कोरडे पडले आहेत. दररोज आनंदांत
असतात. आपले पत्र काल रोजीं वाचून दाखवून नमस्कार सांगितला
व सदाशिवराव याचे कुटुंबाबद्दल कळविले. परंतु श्री समर्थ म्हणूं लागले
कीं सर्व प्रभूचे खेळ आहेत. तोच निवारण करणार आहे. आपण कशा-
करिता काळजी करात्री / अर्गी भाषणे काढलीं होती. इकडे दहा, बारा दिवसा-
पासून चौरी, अब्रदागीर, मोरचेल वगैरे श्रीसमर्थ चावडींत जाण्याचे वेळेस
व आरतीचे वेळेस धरूं देतात व चोपदार आगोळ्या मारितात. इतके नवे
काम वाढलें आहे. लोकांची फार गर्दी होते. आपलेकडून वाळाजी आनंद-
राव आज रोजीं श्री समर्थांचे दर्शनास आले आहेत. सडकेवर महाराज
परसाकडेस गेले होते; तेव्हा हे दर्शनाकरितां उतरले. पायात कांटा मोडला
होता तो कांटा इनका कठीण मोडला कीं तळपायांत शिरून वर निवाला.
वाड्यांत आल्याबरोबर काढला. दुखापत सद्गुरुच्या कृपेने अगदीं झाली
नाहीं. तात्यासाहेब नूलकर यांनीं साठे साहेब याजला बाबांचे परवानगी-
वरून जागा बांधण्याबद्दल पत्र पाठविलें होते. तात्याकडूनही परवानगी
मिळाली. उद्यां अगर परवा जागा बांधण्याचे काम सुरू करणार आहे. हवा
पाणी चांगली आहे. कळावें हे विज्ञापना.

माधव बळवत दशपाड

बाबांचे बोल

ते. श्री० हरि सोताराम उर्फ काकासाहेब दीक्षिताबरोबर बोलत असता मृखांतून निघालेले:-

पिढयानुपिढयाचीं दुःखे आहेत.आजचीं नार्हात.माझ्यावर ओझे फार झाले. जीव लई कंटाळला. तेली वगैरे वाडा बाधीत असत. सव्याकाळपर्यंत काम करावयाचें व रात्री सगळे जमीनदोस्त व्हावयाचे, वलीने पाहिलें. जमीन पाहिली. मेथीची भाजी लावली. मेथीवर वाडा वाधिला. तो राहिला. चार माणसे मेलीं पण वाडा राहिला.कल्याण होईल पिढीन पिढी कल्याण होईल. कशाला भितोस ?

श्रीयुत “ श्री साईलीला ” मासिककर्ते यांस:-

सप्रेम सा न वि. वि. शके १८४० मिति आश्विन शु १० रोजी “ श्रीसमर्थ संत साईबाबा ” हे समाधिस्त झाले हे अशुभ आणि मनास उदासीनता आणणारे वर्तमान ऐकून, एक चालता बोलता सगुणरूपधारी परमात्मा आपणाला सोडून गुप्त झाला असे वाटले आणि अंतःकरणास अतिशय दुःख झाले ! त्यावेळीं ते दुःखोद्धार कवितारूपाने लिहून जवळ संग्रहार्थ ठेविले होते. आपण श्री साईमहाराजासंबंधाचे वाङ्मय प्रसिद्ध करित असलेले पाहून ती दुःखोद्दाराची कविता यासोबत पाठविली जात आहे तरी कृपा करून या कवितेस आपल्या मासिक पुस्तकांत स्थळ देऊन साईसेवेत आपणाबरोबर मलाही भागीदार कराळ ही भाशा बाळगणारा-

संतदास.


श्रावण व. ३ शके. १८४७

“ दत्तकिंकर-कंधारकर-नांदेड.

(निजाम स्टेट)



अध्याय ३३ वा.



श्रीगणेशाय नमः । श्रीसरस्वत्यै नमः । श्रीगुरुभ्यो नमः ।

श्रीकुलदेवतायै नमः । श्रीसीतारान्चंद्राभ्यां नमः ।

॥ श्रीसद्गुरुसाईनाथाय नमः ॥

आतां नमूं संतसज्जन । होतां जयांचें कृपावलोकन ॥

तात्काळ पातकपर्वत दहन । कलिमलक्षालन रोकडें ॥ १ ॥

जयांच्या उपकारांच्या राशी । फिटवी न जन्मजन्मांतरासीं ॥

सहज बोलणें हितोपदेशी । परम अविनाशी सुखदाई ॥ २ ॥

हें अपुलें हें परावें । नाहीं जयांचे चित्तास ठावें ॥

भेदभावावृत संसृतिचे उठावे । मनीं नुमटावे जयांचे ॥ ३ ॥

पूर्वील अध्यायीं जाहले श्रवण । गुरु गरिमेचें अंशनिरूपण ॥

आतां ये अध्यायीं श्रोतेजन । परिसा कीं महिमान उर्दीचें ॥ ४ ॥

मागमागोनि दक्षिणा घेत । दीना दुबळ्यांस धर्म करीत ॥

उरल्यांच्या मोळ्या खरीदीत । ढीग रिचवीत काष्ठांचे ॥ ५ ॥

तयां शुष्क काष्ठांप्रत । सन्मुख धुनीमाजी होमित ॥

तयांची राख होई जी अमित । उदी ती ओपित भक्तांस ॥ ६ ॥

शिरडीहूनि गांवीं परततां । बाबांपात्रीं रजा मागतां ॥

उदी देण्याचा परिपाठ होता । ठावें हें समस्तां भक्तांस ॥ ७ ॥

किंबहुना आणा उदी म्हणतां । खरी अनुज्ञा झाली आतां ॥

म्हणोन ज्याचे त्याचे चित्ता । परताया उल्हासता वाटवसे ॥ ८ ॥

तैसेंच शिरडींत वास्तव्य असतां । माध्यान्हीं आणि सायंप्रातः ॥
 बाबा कोणासही उदी न देतां । रिक्तहस्ता पाठवीत ॥ ९ ॥
 हाच प्रत्यही होता क्रम । परि त्या उदीचा काय धर्म ॥
 मशीदींत धुनी कां अविश्रम । कां हा उपक्रम नित्याचा ॥ १० ॥
 विभूतीदानीं मनोगत । बाबा काय सुचवीत ॥
 हें दृश्य सकळ विश्वांतर्गत । राख हें निश्चित मनिं उमजा ॥ ११ ॥
 देहही पंचभूतांचें काष्ठ । भोगभोगावया अवशिष्ट ॥
 भोग सरतां पडेळ निचेष्ट । होईल विस्पष्ट ही राख ॥ १२ ॥
 तुमची माझी हीच स्थिति । तिचेची तुम्हांस व्हावी स्मृती ॥
 अहर्निश मजही जागृती । तदर्थ विभूती देतसें ॥ १३ ॥
 अखिल विश्व माया विजृंभित । ब्रह्म सत्य ब्रह्मांड अनृत ॥
 याची खूण ही उदी सत्य । निश्चितार्थ हा माना ॥ १४ ॥
 येथें नाहीं कोणी कुणाचें । दारा, पुत्र, मामे, भाचे ॥
 नग्न आलों नग्न जायाचें । उदीही याचें स्मारक ॥ १५ ॥
 उदीचें या केलिया चर्चन । आधि व्याधी होती निरसन ॥
 परी या उदीचा तत्त्वार्थ गहन । विवेकपूर्ण वैराग्य ॥ १६ ॥
 देववेल ती देऊनि दक्षिणा । साधाया प्रवृत्ति वैराग्यलक्षणा ॥
 पुढें मग निवृत्ति वैराग्य खुणा । कळतील आपणां हळू हळू ॥ १७ ॥
 आलें जरी वैराग्य हातीं । विवेक जरी नाहीं संगतीं ॥
 तरी तयाची होईल माती । म्हणून विभूती आदरा ॥ १८ ॥
 विवेक वैराग्याची जोड । तीच ही विभूती दक्षिणेची सांगड ॥
 बांधिल्यावीण भवनदीची थड । अति अवघड गांटावया ॥ १९ ॥
 लहान थोर दर्शना येत । चरणीं बाबांचे होऊनि विनत ॥
 जेव्हां जेव्हां माघारां जात । विभूती देत त्यां बाबा ॥ २० ॥

मशीदींत नित्याची धुनी । अक्षर्या प्रदीप्त निशिदिनीं ॥
 त्यांतील मूठमूठ रक्षा देउनी ॥ वावा बोळवणी करीत ॥ २१ ॥
 प्रसाद म्हणून रक्षा देत । निजांगुट्टे निडळा फांसित ॥
 सर्वेचि तो हस्त शिरीं ठेवित । कल्याण इच्छित भक्तांचें ॥ २२ ॥
 रक्षा विभूती आणि उदी । शब्द तीन परी एकार्यवादी ॥
 हाची प्रसाद नित्य निरवधी । वावा अवधीन वांटीत ॥ २३ ॥
 ससार आहे उदीसमान । हे एक या उदीचे महिमान ॥
 येईल ऐसा एक दिन । मनीं आठवण ही ठेवा ॥ २४ ॥
 कमल-दल-जलसमान । नश्वर हा देह होईल पतन ॥
 म्हणूनि याचा त्यागा अभिमान । उदी प्रदान हें दावी ॥ २५ ॥
 सकळ विश्वाचा हा पसारा । राखरांगोळीसम निवार ॥
 करा जगन्मिथ्यत्व विचारा सत्यत्वा घारा उदींत ॥ २६ ॥
 उदी म्हणजे केवळ माती । नामरूपार्ची अंतिम गती ॥
 वाचारंभण विकार जगतीं । मृत्तिके प्रतीती सत्यत्वे ॥ २७ ॥
 स्वये बाबाही प्रेमांत येतां । ऐकिले आहेत गाणें गातां ॥
 त्यांतील चुटका उदीपुरता । परिसिजे श्रोतां सादरता ॥ २८ ॥
 “रमते राम आयोजी आयोजी । उदियांकी गोनियां लायोजी” ॥धृ॥
 लागतां मनाची लहर । होऊनियां दर्पनिर्भर ॥
 इतुकेंच धूपद वरचेवर । अति सुस्वर म्हणत ते ॥ २९ ॥
 सारांश, ही वावांची धुनी ॥ प्रसवली कितीक उदीच्या गोणी ॥
 नाहीं गणाया समर्थ कोणी ॥ परम कल्याणी ही उदी ॥ ३० ॥
 परिसोनि उदीदान गुह्यार्थ । तैसाच परमार्थ आणि भावार्थ ॥
 पुसती श्रोते शुद्ध स्वार्थ । योगक्षेमार्थ उदीचा ॥ ३१ ॥
 उदीपोटीं हाही गुण । महती कैसी वाढेल यावीण ॥
 साई परमार्थ मार्गीचा धुरीण । स्वार्थ साधून परमार्थ दे ॥ ३२ ॥

या उदीच्या योगक्षेमकथा । सांगूं येतील असंख्याता ॥
 परी त्या कथितों अति सकलिता । ग्रंथविस्तारता टाळावया ॥ ३३ ॥
 एकदां नारायण मोतीराम । जानी हे जयाचें उपनाम ॥
 ब्राह्मण औदीच गृहस्थाश्रम । वसतीचें स्थळ नाशीक ॥ ३४ ॥
 तैसेच बाबांचे आणीक भक्त । नामें रामचंद्र वामन मोडक ॥
 हे नारायणराव त्यांचे सेवक । भक्त भावीक बाबांचे ॥ ३५ ॥
 सर्वे घेऊन मातोश्रीतें । बाबा जें देहधारी होते ॥
 नारायणराव जाहले जाते । दर्शनातें बाबांच्या ॥ ३६ ॥
 तेव्हांच आपण होऊन तीते । बाबांनीं आधींच सुचविल्लें होतें ॥
 आतां न येथून सेवाधर्मातें । राहिला अमुतें संबंध ॥ ३७ ॥
 पुरे ही तावेदारी आतां । स्वतंत्र धंदा बरवा यापरता ॥
 पुढें मग अल्पकाल जातार्ता । दया भगवंता उपजली ॥ ३८ ॥
 सुटली नोकरी पराधीनता । आवडूं लागली स्वतंत्रता ॥
 भोजन, वसती गृहव्यवस्था । स्थापिली स्वसत्ता तेथेंच ॥ ३९ ॥
 नाम ठेविलें आनंदाश्रम । त्यांतची केले परिश्रम ॥
 दिवसेंदिवस वाढलें नाम । जाहला आराम चित्ताला ॥ ४० ॥
 पाहूनि ऐसी वार्ता घडली । निष्ठा साईपदीं वाढली ॥
 ती मग दृढभक्तीस्वरूपा चडली ॥ अनुभवे ठसली अढळता ॥ ४१ ॥
 प्रत्यया आली साईची वाणी । श्रवणार्थियां जाहली काङ्क्षणी ॥
 प्रेम वाढलें साईचरणीं ॥ अघटित करणी साईची ॥ ४२ ॥
 बोलणें अवघें प्रथम पुरुषीं । परी तें नित्य दुजियाविशीं ॥
 लक्ष ठेवूनि देखणारासी ॥ अहर्निशीं प्रत्यय हा ॥ ४३ ॥
 पुढें जैसा जैसा अनुभव । वाढलें भक्तिप्रेमवैभव ॥
 आणखी एक त्यांचा अभिनव । भक्तिभाव परिसावा ॥ ४४ ॥

असो एकदां एक दिवस । नारायणरावांचे मित्रास ॥
 जाहला एकाकीं वृश्चिकदंश । वेदनाविवश बहु झाला ॥ ४५ ॥
 लावावया दंशाचे जागीं । वावांची उदी फार उपयोगी ॥
 परी जातां शोधावयालागीं । लाधेना मागीं तिथेची ॥ ४६ ॥
 स्नेहास सोसवती न वेदना ॥ उदीचा कांहीं शोध लागेना ॥
 घेऊनि वावांच्या छवीच्या दर्शना ॥ भाकिली करुणा वावांना ॥ ४७ ॥
 मग तेथेंच त्या छवीचे तळीं । जळत्या उदवत्तीची कोजळी ॥
 होती पडलेली रक्षा ते स्थळीं । उदीच भाविली क्षणभरी ॥ ४८ ॥
 घेऊनि त्यांतील एक चिमटी । दंश जाहल्या जागीं फांसटो ॥
 मुखें साईनाम मंत्र पुटपुटी । भावनेपोटीं अनुभव ॥ ४९ ॥
 ऐकतां वाटेल नवल मोठें । रक्षा चोळितां क्षणींच बोटें ॥
 * वेदना पळाल्या आलिया वाटे । प्रेम दाटे उभयांसी ॥ ५० ॥

१ पत्ता. २ फासी.

* असेच वःवतीत रा रा. हरि सीताराम दीक्षित यांनीं टिपून ठेवलेले अनुभवः—

एकदा वापुसाहेब जोगाना विंचू चावला. त्यावेळेला सुमारे रात्रीचे आठ वाजले होते. ते तावडतोव महाराजाकडे गेले. पायरी चढत असतानाच महाराज म्हणाले, “वापुसाहेब काय आहे,” वापुसाहेब म्हणाले “बाबा मला विंचू चावला” महाराज म्हणाले “ बरे होईल जा ” वापुसाहेब तसेच पायरीवरून परत फिरले. ते कंपौडचे बाहेर गेले नाहीत तोंच वेदना अजिबात बंद झाल्या.

शिर्डीस एक कर्णपिशाच्य साध्य करून घेतलेले ज्योतिषीबुवा गेले होते. ते महाराजांचे दर्शनाला गेले पण त्यांचे लक्ष पैशाकडे बरेच होते. तेथे त्यांना पैसे भिळण्याचा फारसा संभव वाटला नाही म्हणून ते दर्शन घेऊन लवकरच राहल्यास गेले. तेथे रात्री त्यांना विंचू चावला फार वेदना होऊं लागल्या तेव्हां त्यांनीं महाराजांनीं दिलेली उदी लावली व एकसारखे

ही तरी उश्वरीची विभूती । व्यथिनाप्रती लाविली होती ॥
 परी उदी म्हणून मार्गीची माती । ऐसीच अनुभूती प्रकटिते ॥ ५१ ॥
 मातीपरी तिरेचा संसर्ग । ज्यास झालें दुखणें वा रोग ॥
 तयावीण इतरांवरी प्रयोग । करितांही उपयोग घडतसे ॥ ५२ ॥
 एकदां एका भक्ताची दुहिता । ग्रंथिज्वरें घेरली ही वार्ता ॥
 ग्रामांतराहूनि येतां अवचिता । उड्डवली चिंता पितयास ॥ ५३ ॥
 पिता वांद्रेशहरवासी । मुलगी अन्य ग्रामीं रहिवासी ॥
 उदीचा संग्रह नाहीं पाशीं । निरोप नानाशीं पाठविला ॥ ५४ ॥
 करावी आपण वावांची प्रार्थना । दूर करावी माझी विवंचना ॥
 म्हणून प्रार्थिलें चांदोरकरांना । उदी थाडाना प्रासादीक ॥ ५५ ॥
 निरोप घेऊन जाणारियास । नानाही भेटले मार्गास ॥
 जात होते कल्याणास । कुटुंबासमवेत ते समयीं ॥ ५६ ॥
 ठाणें शहरीं स्टेशनापाशीं । निरोप पावला हा नानाशीं ॥
 उदी पाहतां नाहीं हाताशीं । उचलिलें मृत्तिकेसीं मार्गींच्या ॥ ५७ ॥
 तेथेंच उभें राहूनि रस्तां । गाऱ्हाणें घालूनि साईसमर्थां ॥
 मार्गे वळूनि स्वस्त्रीचे माथां । चिमुट तत्वतां लाविली ॥ ५८ ॥
 येरीकडे तो भक्त निवाला । मुलगी होती त्या गांवीं पातला ॥
 तेथें तयास जो वृत्तांत कळला । ऐकून सुखावला अत्यंत ॥ ५९ ॥
 मुलगीस तीन दिवस ज्वर । आला होता अत्यंत प्रखर ॥
 वेदनांनीं जाहली जर्जर । कालचि तिळभर आराम ॥ ६० ॥

महाराजांचे नामस्मरण चालूं केले. त्यामुळें वेदना थांबल्या व त्यांची महा-
 राजांवर श्रद्धा बसले. दुसरे दिवशीं जोशीबुवा परत शिर्डीस गेले. तेथें
 त्यांचें पंधरा वीस दिवस राहणें झालें. व महाराजाचे कृपेनें त्यांना तेथें जवळ-
 जवळ तीनशें रुपये मिळाले. . .

१ कै. वा. नारायणगोविंद चांदोरकरांस. २ रस्त्यांत.

पाहूं जातां तीच ती वेळा । उदी जाऊनि मृत्तिकेचा टिळा ॥
 करुनि नानांहीं जें साई गाहाणिला । उतार पडला तेथुनि ॥ ६१ ॥
 असो त्या दुःखण्याची ही कथा । योग्य प्रसंगीं सविस्तरता ॥
 पुढे मागें येईल कथितां । उदी पुरताच चुटका हा ६२ ॥
 हेच प्रेमळ चांदोरकर । असतां जामनेरीं मोमलतदार ॥
 साई निजभक्त कल्याणेंक तत्पर । करीत चमत्कार तो परिसा ॥६३॥
 उदीचा या महिमा अपार । श्रोतां होईजे श्रवण तत्पर ॥
 कथितों दुजा तो चमत्कार । आश्चर्य थोर वाटेल ॥ ६४ ॥
 आसन्नप्रसव नानांची दुहिता । असह्य चालल्या प्रसूतिव्यथा ॥
 जामनेराहून साई समर्थ ॥ हांका सर्वथा मारिती ॥ ६५ ॥
 जामनेरीची ही स्थिती । गिरडीस कोणास ठावी नव्हती ॥
 बाबा सर्वज्ञ सर्वगती । कांहीं न जगतीं अज्ञात त्यां ॥ ६६ ॥
 बाबांसीं भक्तांची एकात्मता । जाणून नानांचे एथील अवस्था ॥
 समर्थ साई द्रवले चित्ता । करिती तत्वतां तें काय ॥ ६७ ॥
 उदी धाडावी आलें जीवा । इतुक्यांत गोसात्री रामगीरबुवा ॥
 जाहला तयाच्या मनाचा उठावा । आपुलें गांवा गमनार्थीं ॥ ६८ ॥
 गांव तयाचा खानदेशीं । निघाला सर्व तयारीनिशीं ॥
 पातला बाबांचे पायापाशीं । दर्शनासी मशीदी ॥ ६९ ॥
 बाबा देहधारी असतां । आधी तयांचे पायां न पडतां ॥
 कोणीही कवण्याही कार्यानिमित्ता । अनुज्ञा न घेतां जाईना ॥ ७० ॥
 असो लग्न वा मौंजीबंधन । मंगल कार्य विधि विधान ॥
 कार्य कारण वा प्रयोजन । लागे अनुमोदन बाबांचे ॥ ७१ ॥
 विना तयांचे पूर्ण अनुज्ञापन । उदी प्रसाद आशिर्वचन ॥
 होणार नाहीं कार्य निर्विघ्न । भोवना पूर्ण सकळांची ॥ ७२ ॥